

15 -ാം കേരള നിയമസഭ

11 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 4831

02-07-2024 - ൽ മറുപടിയ്ക്ക്

ആദിവാസി വിദ്യാർത്ഥികളുടെ വിദ്യാഭ്യാസ നിലവാരം മെച്ചപ്പെടുത്താൻ നടപടി

ചോദ്യം	ഉത്തരം
<p align="center">ശ്രീ എം രാജഗോപാലൻ</p>	<p align="center">ശ്രീ ഒ . ആർ. കേള (പട്ടിക ജാതി, പട്ടിക വർഗ്ഗ, പിന്നാക്ക വിഭാഗ ക്ഷേമ വകുപ്പ് മന്ത്രി)</p>
<p>(എ) ആദിവാസി വിദ്യാർത്ഥികളുടെ വിദ്യാഭ്യാസ നിലവാരം മെച്ചപ്പെടുത്തുന്നതിന് എന്തൊക്കെ പദ്ധതികളാണ് ആവിഷ്കരിച്ചിരിക്കുന്നതെന്ന് വ്യക്തമാക്കാമോ;</p>	<p>(എ) പട്ടികവർഗ്ഗ വിദ്യാർത്ഥികളുടെ വിദ്യാഭ്യാസ നിലവാരം മെച്ചപ്പെടുത്തുന്നതിനായി ചുവടെ പറയുന്ന പദ്ധതികൾ പട്ടികവർഗ വികസന വകുപ്പ് ആവിഷ്കരിച്ച് നടപ്പിലാക്കി വരുന്നുണ്ട്.</p> <p>1.പ്രി-മെട്രിക്-സ്കോളർഷിപ്പ് പദ്ധതി</p> <p>നഗ്ഗിതലം മുതൽ എസ്.എസ്. എൽ. സി. വരെ പഠനം നടത്തുന്ന കുട്ടികൾക്ക് ലംപ്സം ഗ്രാന്റ് പ്രതിമാസ സ്റ്റൈപ്പന്റ് എന്നിവ നൽകുന്നു.</p> <p>2. പ്രിമെട്രിക്-സ്കോളർഷിപ്പ് പദ്ധതി -9,10 ക്ലാസുകളിൽ (75% കേന്ദ്രവിഷ്കൃത പദ്ധതി)</p> <p>9,10 ക്ലാസുകളിൽ പഠിക്കുന്നതും കുടുംബ വാർഷിക വരുമാനം 2.5 ലക്ഷത്തിൽ താഴെയുള്ള വിദ്യാർത്ഥികൾക്ക് സംസ്ഥാന സർക്കാരിന്റെ വിദ്യാഭ്യാസാനുകൂല്യം കൂടാതെ കേന്ദ്രസർക്കാരിന്റെ വിദ്യാഭ്യാസാനുകൂല്യവും നൽകുന്നു. പ്രതിവർഷം 2250 രൂപ സ്കോളർഷിപ്പ് ഇനത്തിലും 750 രൂപ പഠനസാമഗ്രികൾ വാങ്ങുന്നതിന് ഗ്രാന്റ് ഇനത്തിലും നൽകുന്നു. ഹോസ്റ്റലിൽ താമസിച്ച് പഠിക്കുന്ന വിദ്യാർത്ഥികൾക്ക് യഥാക്രമം 5250 രൂപയും 1000 രൂപയും നൽകുന്നു.</p> <p>3.പോസ്റ്റ്-മെട്രിക് സ്കോളർഷിപ്പ് പദ്ധതി (75% കേന്ദ്രവിഷ്കൃത പദ്ധതി)</p> <p>പട്ടികവർഗ്ഗ വിഭാഗത്തിലെ വിദ്യാർത്ഥികൾക്ക് പത്താം ക്ലാസ്സിന് മുകളിൽ പഠിക്കുന്നവർക്ക് “പോസ്റ്റ്-മെട്രിക് സ്കോളർഷിപ്പ് സ്കീം“ എന്ന പദ്ധതി മുഖേന വിദ്യാഭ്യാസാനുകൂല്യം വിതരണം ചെയ്തു വരുന്നു. സംസ്ഥാന സർക്കാരിന്റെ വിദ്യാഭ്യാസാനുകൂല്യത്തിന് അർഹതയുള്ളവർക്ക്</p>

സംസ്ഥാന സർക്കാരിന്റെ നിബന്ധനകൾ പ്രകാരമുള്ള വിദ്യാഭ്യാസാനുകൂല്യവും കേന്ദ്ര സർക്കാരിന്റെ വിദ്യാഭ്യാസാനുകൂല്യത്തിന് അർഹതയുള്ളവർക്ക് ടി സ്കീമിന്റെ കേന്ദ്ര സർക്കാർ മാർഗ്ഗരേഖയിലെ നിർദ്ദേശങ്ങൾ അനുസരിച്ചുള്ള അർഹമായ വിദ്യാഭ്യാസാനുകൂല്യവും നൽകി വരുന്നു.

4. അയ്യങ്കാളി മെമ്മോറിയൽ ടാലന്റ് സെർച്ച് അന്റ് ഡെവലപ്മെന്റ് പദ്ധതി

സമർത്ഥരായ പട്ടികവർഗ്ഗ വിദ്യാർത്ഥികളെ കണ്ടെത്തി അവരുടെ അഞ്ചാം ക്ലാസ് മുതലുള്ള തുടർ പഠനത്തിനുള്ള എല്ലാ സഹായങ്ങളും ചെയ്തു കൊടുക്കുന്നതിന് ഉദ്ദേശിച്ചിട്ടുള്ളതാണ് ഈ പദ്ധതി. സർക്കാർ എയ്ഡഡ് സ്കൂളുകളിലെ 5,8 ക്ലാസ്സുകളിൽ പഠിക്കുന്ന വിദ്യാർത്ഥികളെ ഒരു മത്സര പരീക്ഷയുടെ അടിസ്ഥാനത്തിൽ തിരഞ്ഞെടുത്ത് പത്താം ക്ലാസ്സു വരെ സ്കോളർഷിപ്പ് നൽകുകയും ബോധതലം ഉയർത്താൻ സെമിനാർ നടത്തുകയും ചെയ്യുന്നു.

5. സമർത്ഥരായ വിദ്യാർത്ഥികൾക്ക് പ്രത്യേക പ്രോത്സാഹനം

അക്കാദമിക് - കലാ-കായിക മത്സരങ്ങളിൽ ഉന്നത വിജയം നേടുന്ന പട്ടികവർഗ്ഗ വിദ്യാർത്ഥികൾക്ക് പ്രത്യേക പ്രോത്സാഹനം നൽകുന്ന ഒരു പദ്ധതിയാണിത്. എസ്.എസ്. എൽ. സി, +2 പഠിക്കുന്ന കുട്ടികൾക്ക് ഗ്രേഡിന്റെ അടിസ്ഥാനത്തിൽ യഥാക്രമം 3000/- രൂപയും, ബിരുദം, ബിരുദാനന്ത ബിരുദം എന്നീ പരീക്ഷകളിൽ ഒന്നാം ക്ലാസിൽ പാസ്സാകുന്ന പട്ടികവർഗ്ഗ വിദ്യാർത്ഥികൾക്ക് യഥാക്രമം 4500/-, 6000/- രൂപ നിരക്കിലും പ്രത്യേക പ്രോത്സാഹന സമ്മാനം നൽകി വരുന്നു.

6. വിദേശപഠനത്തിനുള്ള ധനസഹായം

സംസ്ഥാനത്ത് സ്ഥിരതാമസക്കാരായ പട്ടികവർഗ്ഗക്കാരായ വിദ്യാർത്ഥികൾക്ക് വിദേശത്ത് മികച്ച സർവകലാശാലകളിൽ പോയി പഠനം നടത്തുന്നതിനുള്ള വിദ്യാഭ്യാസ ധനസഹായം നൽകുന്നതിന് വ്യക്തമായ മാനദണ്ഡങ്ങൾ ആവിഷ്കരിച്ച് പദ്ധതി നടപ്പിലാക്കി വരുന്നു. പരമാവധി 25 ലക്ഷം രൂപ വിദ്യാർത്ഥിക്ക് അനുവദിക്കുന്നു.

7. അന്യസംസ്ഥാന പഠനം

പട്ടികവർഗ്ഗക്കാരായ വിദ്യാർത്ഥികൾക്ക് മറ്റ് സംസ്ഥാനങ്ങളിൽ പഠനം നടത്തുന്നതിനായി ആനുകൂല്യങ്ങൾ നൽകുന്നുണ്ട്. സംസ്ഥാനത്തിന്

പുറത്തുള്ള വിവിധ സർക്കാർ അംഗീകൃത പോസ്റ്റ്മെട്രിക് സ്ഥാപനങ്ങളിൽ അംഗീകൃത കോഴ്സുകൾക്ക് പഠിച്ചു വരുന്നതും കുടുംബ വാർഷിക വരുമാനം രണ്ടരലക്ഷം രൂപയിൽ താഴെയുള്ളതുമായ പട്ടികവർഗ്ഗ വിഭാഗം വിദ്യാർത്ഥികൾക്ക് കേന്ദ്ര സർക്കാർ മാർഗ്ഗ രേഖയിലെ നിർദ്ദേശങ്ങൾ അനുസരിച്ച് വിദ്യാഭ്യാസാനുകൂല്യം അനുവദിച്ച് വരുന്നു. കൂടാതെ നാഷണൽ എൻട്രൻസ് ടെസ്റ്റ് വഴി സംസ്ഥാനത്ത് പുറത്ത് വിവിധ മികച്ച സ്ഥാപനങ്ങളിൽ പ്രവേശനം ലഭിക്കുന്ന വിദ്യാർത്ഥികൾക്ക് സംസ്ഥാന സർക്കാരിന്റെ വിദ്യാഭ്യാസാനുകൂല്യവും അനുവദിച്ച് വരുന്നു.

8. ലാപ് ടോപ്പ്

സർക്കാർ തിരഞ്ഞെടുത്തിട്ടുള്ള കോഴ്സുകളിൽ പഠനം നടത്തുന്ന പട്ടികവർഗ്ഗ വിദ്യാർത്ഥികൾ ഐ.ടി. മേഖലയിലെ ഡിജിറ്റൽ ഡിവൈഡ് ലഘൂകരിക്കുന്നതിനായി സൗജന്യ ലാപ് ടോപ്പ് വിതരണ പദ്ധതി നടപ്പിലാക്കി വരുന്നു. നടപ്പ് വർഷം മുതൽ ടി പദ്ധതി പ്രകാരം വിദ്യാർത്ഥികൾക്ക് ലാപ് ടോപ്പ് വാങ്ങുന്നതിന് ഒറ്റ തവണ 30,000/- രൂപ സ്കോളർഷിപ്പ് നൽകുന്നതാണ്.

9. സിവിൽ സർവീസ് പരിശീലനം

പട്ടികവർഗ്ഗ വിദ്യാർത്ഥികളുടെ വിദ്യാഭ്യാസം, തൊഴിൽ, ഉന്നമനം, എന്നിവ ലക്ഷ്യമാക്കി ഓരോ വർഷവും ഡിഗ്രി പരീക്ഷയിൽ 50% മാർക്ക് ലഭിച്ച വിദ്യാർത്ഥികൾക്ക് സിവിൽ സർവീസ് പരിശീലനം നൽകിവരുന്നു. 30 വയസ്സിനു താഴെ പ്രായമുള്ളവരും വാർഷികവരുമാന പരിധി രണ്ടര ലക്ഷം രൂപയിൽ അധികരിക്കാത്തവരുമായ പട്ടികവർഗ്ഗ വിദ്യാർത്ഥികൾക്ക് ആവിഷ്കരിച്ചിട്ടുള്ള ഈ പദ്ധതിയിൽ ആദ്യഘട്ടത്തിൽ 50 ഉദ്യോഗാർത്ഥികൾക്ക് ഓറിയന്റേഷൻ ക്യാമ്പ് നടത്തുകയും അതിൽ എഴുത്തുപരീക്ഷയിലൂടെയും കൂടിക്കാഴ്ചയിലൂടെയും തിരഞ്ഞെടുക്കുന്ന 30 പേർക്ക് ഇന്ത്യയിലെവിടെയുമുള്ള മികച്ച പരിശീലന സ്ഥാപനങ്ങളിൽ പോയി പഠിക്കുന്നതിന് അവസരം ലഭിക്കുന്നതാണ്. തിരഞ്ഞെടുക്കപ്പെടുന്ന ഓരോ വിദ്യാർത്ഥികൾക്കും പഠനത്തിനായി പരമാവധി മൂന്നു ലക്ഷം രൂപ സ്കോളർഷിപ്പ് ആയി അനുവദിച്ച് നൽകും.

10. കൊമേഴ്സ്യൽ പൈലറ്റ് ലൈസൻസ് കോഴ്സ്

കൊമേഴ്സ്യൽ പൈലറ്റ് ലൈസൻസ് കോഴ്സ് പഠനത്തിന് സ്കോളർഷിപ്പ് അനുവദിക്കുന്നതിനായി

വിങ്സ് എന്ന പദ്ധതി സർക്കാർ നടപ്പിലാക്കിയിട്ടുണ്ട്. തിരുവനന്തപുരം രാജീവ്ഗാന്ധി ഏവിയേഷൻ അക്കാദമിയിൽ ഓരോ അധ്യയനവർഷവും 2 പട്ടികവർഗ്ഗ വിദ്യാർത്ഥികൾക്ക് കൊമേഷ്യൽ പൈലറ്റ് ലൈസൻസ് കോഴ്സ് സ്കോളർഷിപ്പ് അനുവദിച്ചു നൽകി വരുന്നു. തിരുവനന്തപുരം രാജീവ്ഗാന്ധി ഏവിയേഷൻ നടത്തുന്ന സുതാര്യമായ യോഗ്യത പരീക്ഷയിൽ മാർക്കിന്റെ അടിസ്ഥാനത്തിൽ ഉയർന്ന റാങ്കോട് കൂടി യോഗ്യത നേടുന്നവരിൽ ഏറ്റവും കുറവ് വരുമാനമുള്ള വിദ്യാർത്ഥികൾക്ക് മുൻഗണന നൽകി വരുന്നു.

11. സാമൂഹ്യപഠനമുറി

പട്ടികവർഗ്ഗ കുട്ടികളുടെ കൊഴിഞ്ഞു പോക്ക് തടയുക, വിദ്യാഭ്യാസ നിലവാരം വർദ്ധിപ്പിക്കുക, പഠനാഭിമുഖ്യം വളർത്തുക എന്നീ ലക്ഷ്യങ്ങൾ മുൻ നിർത്തി സ്കൂളുകളിൽ നിന്നും ഊതുകളിൽ തിരികെയെത്തുന്ന കുട്ടികൾക്ക് പഠനസൗകര്യവും, ലഘുഭക്ഷണവും ഒരുക്കുന്നതിനായി **2017-18** വർഷത്തിൽ ആവിഷ്കരിച്ച പദ്ധതിയാണ് സാമൂഹ്യപഠനമുറി. സംസ്ഥാനത്ത് **364** സാമൂഹ്യപഠനമുറി പ്രവർത്തിച്ച് വരുന്നുണ്ട്. പഠനകേന്ദ്രങ്ങളിൽ ടീച്ചർ/ ഫെസിലിറ്റേറ്റർമാരുടെ സേവനം അടക്കം ലഭ്യമാണ്.

12. ഗോത്രബന്ധു പദ്ധതി

വിദ്യാർത്ഥികളുടെ കൊഴിഞ്ഞു പോക്ക് തടയുക, ഭാഷാപ്രശ്നം പരിഹരിക്കുക എന്നീ ലക്ഷ്യങ്ങൾ മുൻനിർത്തി സർക്കാർ/എയ്ഡഡ് പ്രൈമറി സ്കൂളുകളിൽ മെന്റർ ടീച്ചർമാരെ നിയമിക്കുന്ന പദ്ധതിയാണ് “ഗോത്രബന്ധു”. കൊഴിഞ്ഞു പോക്ക് പ്രധാനമായും ഉള്ള വയനാട്, പാലക്കാട്, മലപ്പുറം, ജില്ലകളിൽ ഈ പദ്ധതിയിൽ ഉൾപ്പെടുത്തി **326** മെന്റർ ടീച്ചർമാരെ നിയമിച്ചിട്ടുണ്ട്.

13. വിദ്യാവാഹിനി

ദുർഘടവും യാത്രാക്ലേശം ഉള്ളതുമായ ഒറ്റപ്പെട്ട പ്രദേശങ്ങളിൽ **1** മുതൽ **10** വരെ പഠിക്കുന്ന വിദ്യാർത്ഥികളെ അടുത്തുള്ള സർക്കാർ/എയ്ഡഡ് സ്കൂളുകളിൽ എത്തിക്കുന്ന പദ്ധതിയാണിത്.

14. രക്ഷിതാക്കൾക്കുള്ള പ്രോത്സാഹന ധനസഹായം

പ്രൈമറി ക്ലാസ്സുകളിൽ പഠിക്കുന്ന വിദ്യാർത്ഥികളെ മുടങ്ങാതെ സ്കൂളിൽ അയക്കുന്നതിന് ഓരോ അധ്യയന വർഷവും **75%** ഹാജർ ഉള്ള വിദ്യാർത്ഥികളുടെ രക്ഷിതാക്കൾക്ക് പ്രതിവർഷം **500** രൂപ പ്രോത്സാഹന ധനസഹായം നൽകുന്നു.

<p>(ബി)</p> <p>വിദ്യാഭ്യാസം മുടങ്ങുന്നവർക്ക് പഠനം പൂർത്തീകരിക്കാൻ എന്തെല്ലാം സഹായങ്ങളാണ് നൽകിവരുന്നതെന്ന് വ്യക്തമാക്കാമോ?</p>		<p>(ബി)</p> <p>പരീക്ഷയിൽ പരാജയപ്പെടുന്നതു മൂലം വിദ്യാഭ്യാസം മുടങ്ങുന്ന വിദ്യാർത്ഥികൾക്ക് തുടർപഠനത്തിനും പരീക്ഷയിൽ വിജയിക്കുന്നതിനുമായി പ്രത്യേക പരിശീലനം നൽകി വരുന്നുണ്ട്. ഹൈസ്കൂളിലും പതിനൊന്നാം ക്ലാസ്സിലും പന്ത്രണ്ടാം ക്ലാസ്സിലും പഠിക്കുന്ന വിദ്യാർത്ഥികൾക്ക് പരീക്ഷയ്ക്കായി പ്രത്യേക പരിശീലനം തൊട്ടടുത്തുള്ള പാലാൽ കോളേജുമായി ചേർന്ന് ട്യൂഷൻ നൽകി വരുന്നു. കൂടാതെ വയനാട് ജില്ലയിൽ നെഹ്റു യുവ കേന്ദ്ര മുഖേന ഗിരിവികാസ് പദ്ധതി പ്രകാരം പരീക്ഷയിൽ തോറ്റ വിദ്യാർത്ഥികൾക്ക് റസിഡൻഷ്യൽ കോച്ചിംഗ് നൽകി വരുന്നു.</p>
---	--	--

സെക്ഷൻ ഓഫീസർ